

ඔබගේ සිතිවිලි ඵලදායී කිරීමේ පහසු මග.

අද දින, ලෝකයේ නිර්මාණකරු, ලොවට සෙන සලසන පියා, සියලුම විශේෂ දරුවන් බැලීමට මුළු ලොව වටා සංචාරයක නියැලුණා. ඔහු දැනුමැති ජීවත්ම මෙන්ම ආදරණීය සහ සහයෝගී දරුවන්ව ද දුටුවා. ඔහු බැතිමත් දරුවන් මෙන්ම දැනුම නොමැති දරුවන්ව ද දුටුවා. ඔවුන්ගේ සෙනෙහසේ මුළුමනින්ම ගිලී සිටින, සියලුම විවිධ ජීවත්ම ඔහු දුටුවා. සමහරු යම් විශේෂිත කාර්යයක් කිරීමේ ගිලී සිටියා, සමහරු යමක් බිඳීමේ කාර්යයේ ගිලී සිටි අතර තවත් සමහරු යමක් අළුත්වැඩියා කිරීමේ ගිලී සිටි නමුත් සියලු දෙනාම අනිවාර්යෙන් ගිලී සිටියා. සියලු දෙනාගේම මනසේ තිබුණු සිතිවිල්ල වූයේ මා යමක් සොයාගත යුතුයි. මා යමක් ගත යුතුයි. මා යමක් ලබාගත යුතුයි. එම අරමුණ ඇතිව සෑම කෙනෙක්ම තමන්ගේම කාර්යයේ නියැලී සිටියා. ඔවුන්ට සීමිත ලැබීම් තිබුණු නමුත්, සියලු දෙනාටම එකම සිතිවිල්ල තිබුණු බව බාබා සෑම දිසාවකම දුටුවා මා යමක් සොයාගත යුතුයි, මා යමක් බවට පත්විය යුතුයි. මෙය මධ්‍යයේ, බාබා විශේෂයෙන්ම බ්‍රහ්මණ දරුවන්ව දුටුවා. මෙම දේශයේ හෝ විදේශයක වුවත්, සියලු දෙනා තුළම, බාබා එකම සිතිවිල්ල දුටුවා මා දැන් යමක් කළ යුතුයි. අසීමිත කාර්යය වෙනුවෙන් මා විශේෂ යමක් කළ යුතුයි. මා තුළ විශේෂත්වයක් ධාරණය කරගෙන, මා විශේෂ ජීවත්මයක් විය යුතුයි. දරුවන් වැඩි දෙනෙක් තුළ එවන් උද්යෝගයක් බාබා දුටුවා. එක එක්කෙනාගේ උත්සාහ තුළ, උනන්දුව සහ උද්යෝගයේ බීජයේ ප්‍රායෝගික ස්වරූපය මෙන්ම කාලයේ වාතාවරණය ද බාබා දුටුවා. මෙම උද්යෝගයේ බීජය නිරන්තර කිරීම සඳහා, එයට නැවත නැවතත් අවධානයේ ජලය දැමිය යුතු අතර, එය පරීක්ෂා කර බැලිය යුතුයි එනම් එය වර්ධනය කරවීමේ ක්‍රමය වන්නේ එයට නොකඩවා හිරු එළිය ලබා දීමයි. ඔබ අංකානුරූප වන්නේ මෙහිදීය. බීජ වැපිරීමට සියලු දෙනාම දන්නා නමුත් වෙනස මතු වන්නේ, එය පෝෂණය කිරීම සහ එයින් ඵල ලබා ගැනීමේදීය.

දිනපතාම අමරිත් වෙලාවේදී, ඔය දරුවන් දවස පුරාම සිදුකරන මෙම ක්‍රියාව හෝ සෙනෙහසේ උත්සාහය, බාජදාදා දකිනවා. තමන් වෙනුවෙන් සහ සේවය වෙනුවෙන් ඔය සියලු දෙනා තුළම උද්යෝගයේ හොඳම සිතිවිලි තිබේ 'මෙතැන් සිට මා මේක කරනවා, මා අරක කරනවා. මා අනිවාර්යෙන් මෙය කරනවා. මා අනිවාර්යෙන් මෙය කර සියලු දෙනාට පෙන්වනවා.' ඔබ එවන් ශ්‍රේෂ්ඨ සිතිවිලිවල බීජ නොකඩවා වපුරනවා. බාජදාදා සමග ඔබ හදින් හදට කතාබස් කරන විට ඔබ බොහෝ මිහිරි දෑ පවසන නමුත්, ඔබ එම සිතිවිල්ල පෝෂණය කරන විට, එනම් එම බීජය ප්‍රායෝගික ස්වරූපයකට දමන විට, සිදුවන්නේ කුමක්ද? එක හෝ තවත් දෙයක, එය වර්ධනය කිරීමේ ක්‍රමයෙහි හෝ එය ඵලදායී කිරීමේ විශේෂත්වයේදී හෝ, ඔබගේ හැකියාවට අනුව ඔබ අංක පිළිවෙලට පත්වෙයි. ඕනෑම සිතිවිල්ලක බීජයක්, ඵලදායී කිරීමට ඇති පහසු ක්‍රමය වන්නේ එක දෙයකි නිරන්තරයෙන්, බීජය වන පියාගේ සියලු බලයන්ගේ ශක්තියෙන් එම බීජය සෑම විටෙකම පුරවන්න. බීජ ස්වරූපය තුළින්, ඔබගේ සිතිවිලිවල බීජය පහසුවෙන් සහ ඉබේම වර්ධනය වී ඵලදායී වෙයි. කෙසේවෙතත්, බීජය සමග නිරන්තර සම්බන්ධතාවයක් නොතිබීම නිසා, ඔබ වෙනත් ජීවත්ම හෝ පහසුකම්, වර්ධනයේ ක්‍රමය බවට පත්කරගනී. එවිට ඒ නිසා, ඔබ 'මා එය කළ යුත්තේ මෙසේද වෙනත් ආකාරයකින්ද? මා එය කළ යුත්තේ මේ අන්දමයි.' යන ව්‍යාප්තියේ දී ඔබ වැඩි කාලයක් සහ උත්සාහයක් ගනී. ඔබ වෙනත් ජීවයක් හෝ පහසුකමක් ඔබගේ ආධාරකය කරගනී. සාගරයෙන් සහ හිරුගෙන් එයට ජලය සහ හිරු එළිය ලබාගන්නවා වෙනුවට, ඔබ අන් සියලු පහසුකම් වලින් එයට ජලය දමා, ජීවයන් ඔබගේ ආධාරකය බව සැලකීමේ පෝෂණය එයට ලබාදෙයි. එබැවින් බීජයට ඵලදායී විය නොහැක. මේ නිසයි, උත්සාහ දැරීමෙන් පසුව සහ ඔබගේ කාලය ලබා දීමෙන් පසුව පවා, දිස්වන ඵලයේ ලැබීමක් නොමැති විට, ඔබ ගමන් කරන අතර ඔබගේ උද්යෝගය අඩුවී, ඔබ තමන් සමග, ඔබගේ සහකරුවන් සමග සහ සේවය සමග අධෛර්යමත් වන්නේ. විටෙක සතුට සහ විටෙක දුකෙහි රැළී, බ්‍රහ්මණ දිවියේ ඔරුව, විටෙක පද්දා, විටෙක හොඳින් ගමන් කරවයි. මේ දිනවල ඔය සමහර දරුවන්ගේ ජීවිතවල තත්ත්වය මෙයයි. ඔබ ගමන් කරනවා, එමෙන්ම ඔබ කාර්යයක් සිදුකරනවා, නමුත් ඔබ අත්විඳිය යුතු දේ අත්විඳින්නේ නැහැ, එබැවින් සතුට තිබෙන නමුත්, ඔබ සතුටින් නර්ථනය කරන්නේ නැහැ. ඔබ ගමන් කරන නමුත් වේගයෙන් ගමන් කරන්නේ නැහැ. ශ්‍රේෂ්ඨ දිවියක් ඇති අය බවට පත්වීම ගැනත්, ඔබ දැන් පියාට අයත්වීම ගැනත්, ඔබ දැන් සේවාධාරීන් වී, දුක් වේදනා ලෝකයෙන් ඉවතට යාම ගැනත් ඔබ තෘප්තිමත්ය. කෙසේවෙතත්, තෘප්තිමත් බව

මධ්‍යයේ ඔබගේ කැමැත්තට පටහැනිව සහ එය සිදුවන්නේ මන්ද කියා නොතේරී, අතෘප්තියේ රැළි මතු වෙයි. මෙයට හේතුව වන්නේ, දැනුම සහ සිහි කිරීම පහසු වුවත් ඔබගේ නෑ සබඳතා වලදී, සෙනෙහසින් යුතුව නොබැඳී සිටීමට සහ එම වගකීම ඉටුකිරීමට, විටෙක පහසු වන අතර විටෙක අසීරු වීමයි.

බ්‍රහ්මණ පවුල සහ සේවයේ ගෘහය, නෑ සබඳකම් ලෙස හැඳින්වෙයි. ඔබ අත්විඳිය යුතු දේ, එක හෝ තව අත්දමකින් අත් නොවිඳින්නේ මෙහිදීය. දෙයාකාරයේම රැළි තිබෙන්නේ මේ නිසයි. දැන්, කාලයේ සමීප බව නිසා, උත්සාහයේ මෙම වේගය, කාලයට අනුව අවසන් ගමනාන්තයට ඔබට ළඟා වීමට මග නොපායි. බාධක විනාශ කරන්නෙක් වී, ලෝකයේ බාධක මැද්දේ දුකින් සිටින ජීවත්මයන්ට සතුට සහ සහනය අත්විඳීමට මග පෑදීමේ කාලය දැන්ය. බාධක විනාශ කිරීමේ කාර්යය කිරීමට හැකි වන්නේ, දීර්ඝ කාලයක් පුරා, බාධක විනාශ කිරීමේ ස්ථිතිය තිබුණු කෙනෙකුට පමණකි. ඔබ තවමත් දැන් පවා, ඔබගේ ජීවිතයට පැමිණ ඇති බාධක ඉවත් කිරීමේ නියැලී සිටිනවා නම් සහ ඔබගේ ශක්තිය ඒ සඳහා භාවිත කරන්නේ නම්, ඔබ අත් අයට බලය දීමට උපකරණයක් වන්නේ කෙසේද? බාධක වලින් නිදහස් වී බලයන්ගේ තොගයක් රැස් කරගන්න, මන්ද එවිට පමණකි ඔබට බලයේ ප්‍රතිරූපක් වී, බාධක විනාශ කිරීමේ කාර්යය සිදුකිරීමට හැකි වන්නේ. ඔබට වැටහෙනවාද?

බාබා විශේෂ කරුණු දෙකක් දුටුවා. දැනුම නොමැති භාරතයේ දරුවන්, ආසනයක් ගැනීමේ හෝ තවත් කෙනෙකුට ආසනයක් ගැනීමට උපකාර කිරීමේ කාර්ය බහුලව සිටිනවා. දිවා රැ, එමෙන්ම ඔවුන්ගේ සිහිනෙන් පවා ඔවුන් දකින්නේ අසුන පමණකි, නමුත් බ්‍රහ්මණ දරුවන් තමන්ව පිහිටු වීමේ නියැලී සිටිනවා. ඔබට අසුන ලැබී තිබෙනවා නමුත් ඔබ තමන්ව පිහිටුවා ගන්නවා. විදේශ රටවල, තමන්ම නිර්මාණය කර ඇති විනාශකාරී බලවේග වලින් තමන්ව ආරක්ෂා කර ගැනීමේ ක්‍රමයක් සෙවීමේ ඔවුන් නියැලී සිටියි. වැඩි දෙනෙකුගේ ජීවිතය, ජීවිතයක් නොවෙයි නමුත් ප්‍රශ්නාර්ථයකි. දැනුම නොමැති අය තමන්ගේ ආරක්ෂාව සොයමින් සිටින අතර දැනුමැති දරුවන්, හෙළිදරව්වේ ධජය එසවීමේ නියැලී සිටියි. ලෝක ජනතාවගේ තත්ත්වය වන්නේ 'දැන් අපව මෙම ව්‍යසනයෙන් මුදවාගන්න!' බොහෝ ආකාරයේ අසහනයෙන් සැරිසරන ජීවයන්ට, සාමයේ ගමනාන්තය ලබාදෙන්න. අවිවා.

තම පරිසමාප්ත ස්ථිතියේ ආසනයේ සෑම විටම පිහිටුවා සිටින අයට, තමන්ගේ සහ ලෝකයේ බාධක විනාශ කරන අයට, ඛේදය වන පියා සමග සම්බන්ධතාවයක් පවත්වා ගැනීමෙන් සෑම ශ්‍රේෂ්ඨ සිතිවිල්ලක ඛේදයක්ම එලඳායි කරගන්නා අයට සහ එහි ප්‍රායෝගික ඵලය බුදින අයට, සෑම විටම තෘප්තිමත්ව රැඳී සිටින සහ තෘප්තිමත් මැණික් වන දරුවන්ට, බාප්පාදාගේ සෙනෙහස, සිහි කිරීම සහ නමස්කාරය.

බාප්පාදා නේවාසිකාගාරයේ කුමාරින් මුණගැසෙමින්:

1. ඔබගේ භාග්‍යය දැකීමෙන් ඔබ සෑම විටම ඉන්නේ සතුටින් නේද? වැරදි මාර්ගය ගැනීමෙන් ඔබට බේරාගෙන තිබේ. පාඩුවක් විඳීම වෙනුවට, ඔබගේ ජීවිතය, උපයාගත හැකි එකක් බවට ඔබ පත්කර ගන්නා. ලෝකික දිවියේ, දැනුම නොමැතිව තිබෙන්නේ, පාඩුවක්ම පමණකි, නමුත් ග්‍රාහී දිවියක සෑම තත්පරයකම තිබෙන්නේ උපයා ගැනීමක්ම පමණකි. සියලුම බ්‍රහ්මණයන් කොහොමත් වාසනාවන්තයි, නමුත් කුමාරින් දෙගුණයක් වාසනාවන්තයි. කුමාරි දිවියක, බ්‍රහ්මකුමාරියක් වීම, බ්‍රහ්මණයෙක් වීම, ඉතා ශ්‍රේෂ්ඨයි. එය සුළු දෙයක් නොවෙයි එය අති මහත් දෙයක්. ඔබ වී ඇති දේ ගැන ඔබට කුල්මත් බවක් තිබේද? සාමාන්‍ය කුමාරියක ගෙන්, ඔබ ශක්ති ස්වරූපයක් වෙලා. ඔබ මායා විනාශ කරන ශක්තීන්, එහෙම නේද? ඔබ මායාවට බය වන අය නොවෙයි, නමුත් මායා විනාශ කරන අයයි. ඔබ දුර්වල නැහැ, ඔබ නිර්භීතයි. ඔබ සුළු දේට බය නැහැ නේද? ඔබගේ ශ්‍රේෂ්ඨ ලැබීම් ගැන ඔබ සෑම විටම සිහි කරන්නේ නම්, ඒ සුළු දේවල් බිඳක් මෙන් දැනෙයි. දැන් ඔබගේ මුළු ජීවිතයටම ඔබ ගනුදෙනුවක් කර තිබෙනවාද නැත්නම් ඔබ නේවාසිකාගාරයේ සිටින කාලයට පමණක්ද? මෙම වැටහීම තිබීමෙන්, ඔබගෙන් කිසිවෙකුට ශ්‍රේෂ්ඨ දිවියකින් සාමාන්‍ය දිවියකට කිසිදා යාමට නොහැක. ඔබ කෝටිපතියෙකුට දුගී වන්නට කීවොත්, ඔහු එය වෙයිද? තම අවස්ථා නිසා කෙනෙක් එය බවට පත් වන්නේ නම් ඔවුන් එයට අකමැතිය. එබැවින්, මෙම ජීවිතය, ස්ව-ආධිපත්‍යය තිබෙන එකකි. ඔබට මෙයින්, සාමාන්‍ය දිවියකට යාමට නොහැක. එබැවින් නුවණැත්තන් වීමෙන් පසුව, ඔබ සෑම දෙයක්ම අත්විඳිනවාද, නැත්නම් ඔබ එකිනෙකාගේ ආශ්‍රය සමග ගමන් කරනවාද? ඔබගේම බුද්ධියෙන් ඔබ

තීරණයක් ගෙන තිබෙනවාද? ඔබ මෙම ජීවිතය නිර්මාණය කර තිබෙන්නේ ඔබගේම හෘදසාක්ෂියේ විනිශ්චයට අනුව නේද? එසේ නැත්නම් ඔබගේ දෙමාපියන් කී නිසා ඔබ පැමිණියාද? අවිවා.

2. ඔය කුමාරිත් තමන්ව පුද කළාද? යවන ඕනෑම තැනකට සේවය සඳහා ඔබ යනවාද? ඔබ කර තිබෙන්නේ, ස්ථීර ගනුදෙනුවක්ද, දුර්වල ගනුදෙනුවක්ද? එය ස්ථීර ගනුදෙනුවක් නම්, ඔබව අසුන් ගත්වන ඕනෑම තැනක ඔබ අසුන් ගැනීමට සූදානම්ද? ඔබට යම් කිසි බන්දනයක් තිබේ නම්, එය සත්‍ය ගනුදෙනුවක් නොවෙයි. ඔබම සූදානම් නම්, එවිට කිසිවෙකුට ඔබව නතර කළ නොහැක. එළවෙක් ඕනෑම තැනක බැඳ තැබිය හැක, නමුත් සිංහයෙක්ව බැඳ තැබිය නොහැක. එසේ නම් සිංහ දේනුවක් කිසිවෙකුට බැඳ තබන්නේ කෙසේද? ඔවුන් කැලෑවක වාසය කරන විටත් ඉන්නේ නිදහසේය. එසේ නම්, ඔබ කවුරුන්ද? සිංහදේනුවන්. සිංහදේනුවක් යනු, පිටියට පැමිණෙන කෙනෙකි. ඔබට එක විශ්වාසයක් සහ එක් ශක්තියක් තිබෙන විට, ඔය දරුවන්ට එඩිතරකම තිබෙන විට, පියා උපකාර කරයි. බන්දනයක් කෙතරම් ශක්තිමත් වුවද, එඩිතරකමේ පදනමට අනුව, එම ශක්තිමත් බන්දනය වුවත් පහසුවෙන් බිඳිය හැක. නිදසුනක් ලෙස, සිරගෙයි අගුල් විවර කළ බව පෙන්වා තිබේ ඒ ආකාරයෙන්ම ඔබගේ බන්දන ද බිඳෙයි. එබැවින් එසේ වන්න. සුළු බන්දනයක් හෝ තිබෙන්නේ නම්, යෝග්‍ය ගින්නෙන් එය පුළුස්සා දමන්න. එය පිළිස්සූ විට එහි නමක් හෝ සලකුණක්වත් ඉතිරි නොවෙයි. එය බිඳ දැමීමෙන්, නැවතත් ගැටයකින් බැඳ දැමිය හැක. එබැවින් එය බිඳිනවා වෙනුවට පුළුස්සා දමන්න, එවිට ඔබ සෑම කලටම නිදහස් වෙයි. අවිවා.

කෝරාගත් ශ්‍රේෂ්ඨ අව්‍යක්ත වදන්

සරල-ස්වභාවයක් ඇත්තෙක් වන්න, එවිට ඔබ නොකඩවා සාර්ථකත්වය ලබයි.

බ්‍රහ්මණයන්ගේ ප්‍රධාන සංස්කාරය වන්නේ සම්පූර්ණ අත්හැර දිය විමයි. ඔබගේ ජීවිතයේ සරල බව සහ දරාගැනීමේ ගුණදහම ඔබ වර්ධනය කරගන්නේ, අත්හැරීම තුළින් පමණයි. සරල බව සහ දරාගැනීම ඇති අයට, නිසැකවම අන් අයව ආකර්ෂණය කර, එකිනෙකා සමග සෙනෙහසින් යුතුව සිටීමට හැකි වෙයි. සැහැල්ලුවෙන් සහ පහසු බවෙන් සිටින අයට අන් අයව සැහැල්ලු සහ පහසු කිරීමට හැකි වෙයි. සැහැල්ලුවෙන් සහ පහසුවෙන් සිටීම යනු, ඔබ කුමක් ඇසුවත්, දුටුවත්, කළත්, එය සාරයෙන් පිරි තිබිය යුතුයි, එවිට ඔබ සෑම දේකම සාරය පමණක් ගනිවි. ඔබ කරන සෑම දේකම සාරයෙන් පිරුණු බව තිබිය යුතුයි.

පහසු උත්සාහ දරන්නන්ට අන් අයව පහසු උත්සාහ දරන්නන් බවට පත්කිරීමට හැකි වෙයි. පහසු උත්සාහ-දරන්නන්, සෑම විටම ඕනෑම දෙයක් කළ හැකි අය වන අතර ඔවුන් තුළ කිසිදු අඩුවක් පෙනෙන්නට නොතිබෙයි. ඔවුන් කිසිම විටෙක එඩිතරකම නැති කර නොගනී. ඔවුන් කිසිම විටෙක, යමක් කළ නොහැකි බව නොකියයි. මෙම පහසු බව සහ සැහැල්ලුව යන එක් ගුණදහම තුළින් ඔවුන්ට සෑම දෙයකම නිදසුනක් වීමට හැකි වන අතර සම්මාන ඇතිව සමත් වීමට හැකි වෙයි. ඔබ සකාර් බාබාව දුටුවා ඔහු දැනුමින් පිරිපුන් වූ තරමටම ඒ අනුව ඔහුට සරල ස්වභාවයක් තිබුණි. මෙය දරුවෙකුගේ සංස්කාර තිබීම ලෙස හැඳින්වෙයි වැඩිමහල් අය සමග වැඩිමහලු වීමත්, කුඩා අය සමග දරුවෙක් වීමත්. මේ ආකාරයට පියාව අනුගමනය කර, සරල-ස්වභාවයක් ඇති සැහැල්ලු කෙනෙක් වන්න.

අන් අයගේ සංස්කාර සරල කිරීමේ ක්‍රමවේදය වන්නේ, 'හා ජී' කීමය. ඔබ මෙහිදී 'හා ජී' කියන විට, ඔබගේ පුරවැසියන් ද ඔබට ස්වර්ණමය යුගයෙහි 'හා ජී' කියයි. ඔබ මෙහිදී 'නා ජී' කියන්නේ නම්, එවිට ඔබගේ පුරවැසියන් දුර සිට ඔබට ආචාර කරයි. එබැවින් 'බැහැ' කියන වචනය ඉවත් කරන්න. සෑම දේකටම 'හා ජී' කීමෙන්, ඔබ සරල වීමේ සහ සැහැල්ලු වීමේ සංස්කාරය වර්ධනය කරගනී. සාර්ථකත්වයේ ප්‍රතිරූපක් වීම සඳහා, සරල බවේ, සැහැල්ලු බවේ සහ දරාගැනීමේ ගුණධර්මය ධාරණය කරගන්න. ඉවසීම ඇති පුද්ගලයෙක්, සෑම දෙයක්ම ප්‍රවේසමින් සලකා බලා සිදුකර, එය තුළින් සාර්ථකත්වය ලබාගනී. ඒ ආකාරයෙන්ම 'හා ජී' කියන අය, සරල ස්වභාවයක් ඇති අයයි, එමෙන්ම දරාගැනීමේ බලයෙන්, ඔවුන්ට දැඩි සංස්කාර ඇති අයව පවා සිසිල් කර, අපහසු කාර්යයක් පහසු කිරීමට හැකි වෙයි.

ඔබගේ සිහිවටන ලෙස නිර්මාණය කර ඇති දේවතා පිංතූර වලින් ද නිසැකවම පිළිඹිබු කරන්නේ සරල සහ සැහැල්ලු ස්වභාවයකි. ඔවුන් විශේෂයෙන් මෙම ගුණදහම පෙන්වනු ලබයි. ඔවුන්ගේ මුහුණුවරින් ඔබ අභිංසකත්වය ලෙස හඳුන්වන, සරල බව ඔවුන් පෙන්වයි. කෙනෙක් පහසු උත්සාහ දරන්නෙක් වන තරමට

අනුව, ඔවුන් තම සිතිවිලි, වචන සහ කිරියාවන් වලදී සැහැල්ලු වෙයි. මෙය සුරංගනාවක් වීම ලෙස හැඳින්වෙයි. සරල බවේ ගුණදහම ධාරණය කිරීම සමගම ඔබට අනිවාර්යෙන් හැඩගැසීමේ සහ දරාගැනීමේ බලද අවශ්‍යයි. හැඩගැසීමට සහ දරාගැනීමට බලය නොමැති නම්, එවිට සරල බව, මහා අභිංසකත්වයක ස්වභාවයක් ගනී, එමෙන්ම යම් අවස්ථාවන්හි අභිංසක බව බොහෝ හානි සිදු කරයි. එබැවින් ඔබ ඒ තරමටම සරල-ස්වභාවයක් ඇති අයෙක් නොවිය යුතුයි.

සරල බවේ ගුණදහම නිසා, පියාද අභිංසකත්වයේ ස්වාමී ලෙස හැඳින්වෙයි. කෙසේවෙතත්, අභිංසකත්වයේ ස්වාමී වීම සමගම ඔහු සර්ව බලධාරී ද වෙයි. ඔහු අභිංසකත්වයේ ස්වාමී පමණක් නොවෙයි. එබැවින් ඔබත් සරල බවේ ගුණධර්මය ධාරණය කළ යුතු නමුත් සෑම විටම ඔබගේ ශක්ති ස්වරූපය ද සිහියේ තබාගන්න. ඔබගේ ශක්ති ස්වරූපය අමතක කර, ඔබගේ අභිංසකත්වයේ ස්වරූපය පමණක් සිහි කරන්නේ නම්, එවිට මායා ඔබට පහර දෙයි. එබැවින් මායා ඔබට විරුද්ධ වීමට පෙර ඇය ඔබට ආචාර කරන අන්දමට, එවන් ශක්ති ස්වරූපයක් වන්න. ඔබ බොහෝ ප්‍රවේසම්, සැලකිලිමත් සහ දක්ෂ විය යුතුයි. ඔබගේ බ්‍රහ්මණ දිවියේ, ඔබ සෑම විටම සරල ස්වභාවයක් ඇති කෙනෙක් වන ආකාරයට, සියලු විශේෂත්වයන්ගෙන් පිරෙන්න. ඔබගේ වචන සැහැල්ලු සහ සරල කරගන්න, එමෙන්ම ඔබගේ ක්‍රියා සැහැල්ලු ස්වභාවයක් කරගන්න. නිරන්තරයෙන් ඒකායන කෙනාගේ උපදෙස් අනුගමනය කරන්න, එමෙන්ම සියලු සබඳතා ඒකායන කෙනා සමග පවත්වන්න. සෑම දෙයක්ම ඒකායන කෙනාගෙන් ලබාගන්නා අතර, නිරන්තරයෙන් ස්ථාවරව සිටීමේ පුහුණුව ඇති කරගන්න. නිරතුරුවම සතුටින් සිටිමින් සතුටේ සම්පත බෙදාහරින්න.

ඔබගේ දිවිය තුළට සරල බවේ ගුණධර්මය ගෙන ඒමට, වර්තමාන කාලයේ ඔබ එක් දෙයකට පමණක් අවධානය යොමු කළ යුතුයි. ඔබගේ ස්ථිතියේ පදනම, ඔබ ලබන ප්‍රශංසාව මත නිර්මාණය නොකළ යුතුයි. ඔබගේ ස්ථිතිය ඔබ ලබන ප්‍රශංසාව මත පදනම් වන්නේ නම්, එවිට ඔබ කරන ක්‍රියාවන්හි එලය ලැබීමේ ආශාවක් ඔබ තුළ ඇති වෙයි. ඔබට ප්‍රශංසාව හිමි වන විට ඔබගේ ස්ථිතිය හොඳින් තිබෙන අතර ඔබට අපහාස කරන විට ඔබ අනාථයන් මෙන් වෙයි. එවිට ඔබ, ඔබගේ ස්ථිතිය අතහැර දමා, ස්වාමී සහ අධිපතිව අමතක කරයි. එබැවින් කිසිම විටෙක ප්‍රශංසා ලැබීම ගැන නොසිතන්න. ඔබට ලැබෙන ප්‍රශංසාව මත ඔබගේ ස්ථිතිය පදනම් කර නොගන්න, ඔබ සැහැල්ලු-ස්වභාවයක් ඇති අයෙක් ලෙස හැඳින්වෙන්නේ එවිට පමණයි. සරල බව සහ සැහැල්ලු බව ඔබගේ මුල්ම ස්වභාවය බවට පත්කර ගැනීමෙන්, අසුරාගැනීමේ බලය ඔබ තුළ පහසුවෙන් වර්ධනය වෙයි. සරල ස්වභාවයක් ඇති අය සියලු දෙනා කෙරෙහිම සෙනෙහසින් යුතුව සිටින අතර ඔවුන්ට අනිවාර්යෙන් සියලු දෙනාගේ සහයෝගය හිමි වෙයි. ඔවුන්ට සෑම දේකටම පහසුවෙන් මුහුණ දී සියල්ල අසුරා ගැනීමට හැකි වන්නේ මේ නිසයි. ඔබට සරල ස්වභාවයක් ඇති ප්‍රමාණයට අනුව, මායා ඔබට එතරම් එරෙහි නොවෙයි. එවිට ඔබ සියලු දෙනාගේ සෙනෙහසට බඳුන් වෙයි.

සරල ස්වභාවයක් ඇති අයට එතරම් නිෂ්ඵල සිතිවිලි නොමැත. ඔවුන්ගේ කාලය ද අපතේ නොයයි. නිෂ්ඵල සිතිවිලි නොමැති වීම නිසා, ඔවුන්ගේ බුද්ධිය අසීමිතයි, දුර-දර්ශීය. ඔවුන්ට එරෙහි වීමට කිසිදු අභිතකර අවස්ථාවක් නොපැමිණෙන්නේ මේ නිසයි. සැහැල්ලු බව තිබෙන ප්‍රමාණයට, පිරිසිදුකමද තිබෙයි. පිරිසිදුකම, සියලු දෙනාට ඒ වෙතට ඇදගනී. පිරිසිදුකම යනු, අවංකකම සහ සත්‍යවාදී කමයි, එමෙන්ම එය මතුවන්නේ ඔබට සරල ස්වභාවයක් තිබෙන විටයි. සරල ස්වභාවයක් ඇති අයට බොහෝ ස්වරූප ඇති කෙනෙක් විය හැක. මෘදු දෙයක් ඕනෑම ස්වරූපයක් බවට හැඩගැන්විය හැක. ඔබ රත්ත්‍රන් බවට පත්ව සිටියි, නමුත් දැන් රත්ත්‍රන්, හැඩ ගැන්වීමට හැකි වන සේ, ගින්නක දිය කරන්න. මෙම දුර්වලතාවය නිසා සේවය තුළ, සාර්ථක බවේ අඩුවක් තිබේ. තමන්ගේ හෝ අන් අයගේ අතීතය දෙස නොබලන්න, එවිට ඔබ සරල-ස්වභාවයක් ඇති කෙනෙක් වෙයි. සරල-ස්වභාවයක් ඇති අය තුළ මිහිරි බවේ ගුණදහම දිස්වෙයි. ඔවුන්ගේ දෑස්වල, ඔවුන්ගේ දෙනොලේ සහ ක්‍රියාවන්හි මිහිරි බව, ප්‍රායෝගිකව දිස්වෙයි. කෙනෙක් පැහැදිලි වන තරමට, ඔවුන් සරල සහ ශ්‍රේෂ්ඨ වෙයි. පැහැදිලි බව, ඔබගේ ශ්‍රේෂ්ඨ තත්ත්වයට ඔබව සමීප කරවයි. පැහැදිලි බව තිබෙන තරමට, ඒ අනුව සාර්ථකත්වය සහ සමානත්වය තිබෙයි. පැහැදිලි බව, සරල බව සහ ශ්‍රේෂ්ඨ වීම, ඔබව පියා හා සමාන බවට පත්කරවයි.

වරදානය: සෑම සිදුවීමකටම නැවතීමේ තිත්තක් තැබීමෙන්, ඔබ සියලු දෙනාගෙන් ආශීර්වාද ලැබීමට සුදුසු වී, තමන්ව පරිවර්ථනය කරගනිත්වා.
තිත්ත ස්වරූපය ඇති පියාගේ අවධානය මෙන්ම, ජීවත්වෙන්නේ තිත්ත ස්වරූපයේ

අවධානය ඔබට තිබෙන විට සහ ඔබට පාලන බලය ඇති විට, ඔබට නැවතීමේ තිත්තක් තැබිය හැක. ඕනෑම අවස්ථාවකදී තමන්ව පරිවර්ථනය කරන සහ නැවතීමේ තිත්තක් තැබීමට කැප වන අය, ආශීර්වාද ලැබීමට සුදුසු වෙයි. ඔවුන්ට තමන්ගෙන් ආශීර්වාද ලැබෙන අතර එනම්, ඔවුන්ට සතුට ලැබෙයි, එමෙන්ම ඔවුන්ට පියාගෙන් සහ බ්‍රහ්මණ පවුලෙන් ද ආශීර්වාද ලැබෙයි.

පාඨය: විටින් විට, ඔබ නිර්මාණය කරන සිතිවිලි වලට අධිෂ්ඨානයේ මුද්‍රාව තබන්න, එවිට ඔබ ජය ලබයි.

***** ඔම ශාන්ති *****

දැන්වීම අද, මාසයේ තෙවැනි ඉරුදින බැවින් පව 6.30 සිට 7.30 දක්වා, ජාත්‍යන්තර යෝගා දිනය වෙනුවෙන් සියලු දෙනාම එකට සමූහයක එකතු වී, ඔබගේ සැහැල්ලු සහ ආලෝකමත් ස්වරූපය තුළින්, ලෝකයට සාමය සහ බලයේ සකාශ් ලබා දීමෙන් ලෝකයට සේවය කරන්න. දවස පුරාම, අභ්‍යන්තරගත වීමේ ගුණාව තුළ හිඳ, කර්ම යෝගියෙක් විලසින් ක්‍රියාවන් සිදුකරන්න.